

śrī lalitāpañcaratnam

prātaḥ smarāmi lalitāvadanāravindaṃ
bimbādharmaṃ pṛthulamauktikaśobhināsam |
ākarnādīrghanayanaṃ maṇikuṇḍalāḍhyaṃ
mandasmitaṃ mṛgamadojjvalaphāladeśam || 1 ||

prātarbhajāmi lalitābhujakalpavallīṃ
ratnāṅguLīyalasadaṅgulipallavāḍhyām |
māṇikyahemavalayāṅgadaśobhamānām
puṇḍreksucāpakusumeṣu sṛṇīrdadhānām || 2 ||

prātarnamāmi lalitācaraṇāravindaṃ
bhakteṣṭadānanirataṃ bhavasindhupotaṃ |
padmāsanādisuranāyakapūjanīyaṃ
padmāṅkuśadhvajasadarśanalāñchanāḍhyam || 3 ||

prātaḥ stuve paraśivāṃ lalitāṃ bhavānīm
trayyantavedyavibhavāṃ karuṇānavadyām |
viśvasya sṛṣṭavilayasthitihetubhūtām
viśveśvarīm nigamavāṅmanasātidūrām || 4 ||

prātarvadāmi lalite tava puṇyanāma
kāmeśvarīti kamaleti maheśvarīti |
śrīśāmbhavīti jagatāṃ janānī pareti
vāgdevateti vacasā tripureśvarīti || 5 ||

yaḥ ślokapañcakamidaṃ lalitāmbikāyāḥ
saubhāgyadaṃ sulalitaṃ paṭhati prabhāte |
tasmai dadāti lalitā jhaṭiti prasannā
vidyāṃ śriyaṃ vimalasaukhyamanantakīrtim || 6 ||

|| iti śrīmacchaṅkarabhagavataḥ kṛtau lalitāpañcaratnaṃ sampūrṇam ||

